

БЕЛАРУСКІЕ СЛОВА

Выходзіць раз у тыдзень

Цана нумару 20 грош.

Орган Незалежнай Дэмакратычнай Думкі.

Адрэс Рэдакцыі і Адміністрацыі: Wilno ul. Zawalna 6 m. 4, тел. 14-35.
Рэдакцыя адчынена ад 12 — 2 гадз. штодня апрача святаў.

Цана абвестак: На 1 старане — 20 гр.
У тэкоце — 40 гр.
На 4 старане — 15 гр.
За кожны мілім. шырыні ў 1 шпальцы.
Старанна да 8 шпальцаў.

Пасья выбараў.

Выбары да Сойму 4 сакавіка прыняблі поўную перамогу Блэку Супрацоўніцтва з Урадам па усяму польскаму фронту. Польская Эндэцыя, Хадэцыя і Пяст паняблі поўную паражку ў параўнанні з папярэднімі выбарамі. Эндэкі разам з Хрыст. Нарадоваю Партыяй Дубановіча, меўшыя у папярэднім Сойме 120 паслоў, здолелі правязьці цяпер заледзьві... 87. Блэк Пяста з Хадэцыяй заместа 114 — правялі толькі 38. Гэтак сама і Вызваленьне страціла 12 мандатаў, у той час як маленькі Клюб Працы, з якога выйшаў віцэ-прэм'ер Вартель і мяючы, толькі 5 паслоў, вырас у магутны Блэк Супрацоўніцтва з Урадам Маршалка Пілсудкага з агульным лікам каля 130 паслоў.

Выбары 4 сакавіка сьведчаць аб грунтоўнай перамене ў палітычным настроі польскіх масаў. Польскі грамадзявін да зьё сваю палітычную дасьпелась. Лёзунгі Маршалка Пілсудкага — „выпадкі ў працы“ і „далоў партыйніцтва“, спаткалі на выбарах поўную спагядлівасьць. Відасьць усім ужо абрыдла несканчальная і бязплодная клутня розных партыяў і групаў ў Сойме, зусім паралізаваўшы яго дзейнасьць і амаль ня зусім падарваўшы яго аўтарытэт і павагу, як народнага прадстаўніцтва. А значны ўдзел галасавальшых на выбарах зьяўляецца лепшым запярэчаньнем таго, што быццам Польшча не дасьпела да парламентарызму ў эўрапейскім разуменьні гэтага слова, ня глядзячы на тое, што апошні запраўды быў значна скампрамітаваны х'ена-п'ястаўскаю анархіяй у папярэдніх Соймах.

Поўная перамога Безпартыйнага Блэку Супрацоўніцтва з Урадам Маршалка Пілсудкага з адначасоваю паражкаю Эндэцыі, Хадэцыі і Пяста аканчальна пазбаўляе ўсялякага ўплыву гэтых партыяў на агульны ход дзяржаўнага жыцьця ў Польшчы. Ход клерыкальна-шавіністычнае Эндэцыі ў Сойме і у краю ўжо скончана. Калі Блэку і прыдзецца з кім лічыцца, дык толькі з соцыялістамі, Вызваленьнем і нацыянальнымі меншасьцямі, якія лягчэй могуць знайці супольную мову між сабою, хаця нацыянальныя меншасьці гэтак сама выйшлі з выбараў са стратамі.

Надзея на тое, што прыняцьце чыннага ўдзелу ў выбарах украінцаў узмоцніць агульны фронт нац. меншасьцяў, не адзейсьнілася. Зашкодзіла ўсё тая-ж хвароба — партыйніцтва, ад якой польскае грамадзянства паволі вылечваецца.

Калі цяпер зьвернем увагу на беларускі фронт, дык забачым поўны пра-

вал выбараў. Заместа 25 — 30 паслоў, на якія беларусы маглі спадзявацца і рахаваць, правялі заледзьві... 9. Нават менш, чым было ў папярэднім Сойме (12), ня глядзячы на тое, што палітычная сьведамасьць беларускага сялянства значна ўзрасла. Над прычынамі гэтага смутнага зьявішча непатрэбна застаўляцца, як роўным чынам безкарэсна ламаць цяпер над гэтым рукамі. Зьявішы галаву, па валасам ня плачуць.

Бачучы той разлад, узаемную барацьбу і поўную анархію, з якою йшлі на выбары розныя беларускія групы, можна было зараней прадбачыць гэтую паражку. Перашкодаю на шляху да стварэньня агульна-беларускага фронту была прагавітасьць паасобных правядоўроў беларускіх палітычных групаў да мандатаў, ды і хваробныя асабістыя амбіцыі, ня сумерныя з іх удзельнаю палітычнаю вагою. Агульнае дабро, грамадзкасьць, служэньне Народу

і іншыя лёзунгі, якімі спрытна жанглявалі беларускія павядоры, як клоуны ў цырку, былі толькі вопраткаю, пад якою хаваліся асабістыя мэты і інтарэсы. Калі-б яны запраўды змагаліся за гэтыя пекныя лёзунгі, дык заўсёды знайшлі бы супольную мову. Яшчэ шмат прыдзецца перацяраць беларускаму народу за палітычныя грахі сваіх павядоўроў, пакуль не навучыцца адрожніваць звычайных палітычных спекулянтаў ад запраўдных сваіх абаронцаў і барацьбітоў за лепшую будучыню Беларусі.

У адным толькі шчасьце, што гэтыя абмылкі беларускіх павядоўроў пайшлі на карысьць ня польскай Эндэцыі, а Блэку Супрацоўніцтва з Урадам Маршалка Пілсудкага, які цяпер мае магчымасьць звярнуць яшчэ большую ўвагу на наш край, чым да гэтай пары. Далейшае-ж ўсё залежыць ад таго, якую пазыцыю займуць нашыя маладыя і маладасьведчаныя паслы у Сойме.

ПАЛІТЫЧНЫ АГЛЯД.

Радавая Расея перажывае новыя клопаты. З дзесятымі ўгодкамі істнаваньня радавага рэжыму, чрэзвыгайкі і чырвовай арміі, як галоўных падвалаў гэтага рэжыму, саўпала ўпартая барацьба з апазыцыяй і мара надходзячага новага голаду. З апазыцыяй пакуль далі рады. Іншае пытаньне, ці на доўга. Галоўныя павядоры апазыцыі высланы ў „не столь аддаленыя места“. Але сама апазыцыя ў стране не здыквідавана, апазыцыяны настроі не задушаны. Апазыцыянеры толькі прыталіся, каб у адпаведны момэнт зноў выступіць на сцэну. Гэтым чынам сталы страх перад апазыцыяй прымушае кліку Сталіна зьвяртаць асаблівую увагу на адзіны падваліны свайго ўладаньня — чрэзвычайку і чырвоную армію.

Але зьбілейнымі сьвяткаваньнямі дзесятых угодкаў чырвонае арміі выйшлі дужыя няпрыемнасьці. Шчырыя прамовы на ваянных парадах большыцкіх павядоўроў і чырвоных генэралаў у прысутнасьці заграічных сьведкаў зрабілі вельмі няпрыемнае уражэньне на заграіцу. Уяўніўся выразна агрэсіўны характар чырвонай арміі, што зусім прычыць папярэднім пацыфістычным выступленьням прадстаўнікаў радавага ўраду на міжнародным тэрэні. Хутка зноў адчыніцца ў Жэнэве канфэрэнцыя па пытаньню аб агульным разбраеньні, на якую будуць дапушчаны і радавыя прадстаўнікі. Літвінаў зноў будзе агітаваць за агульны мір і разбраеньне, ў той час, як у Расеі стаіць мільённая армія пад ружжом не для таго, каб бараніць „сацыялістычную бацькаўшчыну“ проці сьвятовых імперыялістаў, але наадварот. Большыцкія правядоры цяпер зусім выразна акрэсьлілі ролю чырвонае арміі: гэта узброенная сіла сьвятовага пралетарыяту, які можа заўсёды спадзявацца і рахаваць на яе ў выпадку рэвалюцыі. Ці трэба тлумачыць тое, якое небяспэкаю зьяўляецца чырво-

на армія для суседзяў радавае Расеі і якую перашкодаю ў наладжаньні ўзаемаадносіннаў між імі.

Адначасова ўся Расея перажывае хлебны крызіс. Прадбачыцца недахоп хлеба да навага ураджаю. Пачаўся новы спагон хлеба, як у часы ваяннага камунізму ў 1918 г. Гэта выклікае новую хвалю незадаволеннасьці сяляннаў. У гарадох адчуваецца недахоп спажывецкіх прадуктаў. Перад кааэратывамі стаіць доўгія хвасты, як у часе вайны. Пануе агульная трывога і руплівасьць за заўтрашні дзень. Усе гэта разам узятая аканчальна зьбівае з ног радавыя ўлады, якія ня ведаюць, як выйці з зачарованага кола палітычна гаспадарчых клопатаў.

Заходня-эўрапейскі палітычны небасхіл крыху зацімніўся аўстрыйска-італьянскім канфліктам, які на шчасьце ня прыняў паважнае формы. У аўстрыйскім парламэнце было закрапута пытаньне аб прасьледаваньні ўціску італьянцамі тырольскіх немцаў. Мусаліні прыняў гэта за ўмяшчальства ў унутраныя справы Італіі з боку Аўстрыі і нават адклікаў з Вены свайго пасла. Але дзякуючы тактоўнасьці аўстрыйскага прэм'ера Зэйпеля гэты канфлікт уступіў на шлях мірнага ўладжаньня.

Вялікім крокам на шляху ўладжаньня міжнародных адносіннаў зьяўляецца падпісаньне французка-гішпанскай згоды аб Танжэры, гэтым новым вузле міжнародных непаразуменьняў. Як у Парыжы, гэтак і у Мадрыдзе вельмі задаволены дасягнутаю згодаю. Цяпер застаецца толькі пагадзіць гэтую згоду з ангійскімі і італьянскімі інтарэсамі. Што датычыць Англіі, дык яе адносінны да французка-гішпанскай згоды даволі прыхільныя. Няведама толькі, якую пазыцыю ў гэтым пытаньні займе Мусаліні.

Вынікі выбараў да Сойму 4 Сакавіка

Віленскі округ № 63.

Места ВІЛЬНЯ.

Меўшых права галасавачь . . . 108,444
Галасавала 72,309
Уневажнена 154 гал.

Віленска-Троцкі павет.

Меўшых права галасавачь . . . 93,296
Галасавала 68,510
Уневажнена 3,603

№ 1. Блэк Супрацоўніцтва з Урадам 41,320 гал. — 2 мандаты (Мар'ян Зындрам - Косыцякоўскі, Старшыня Партыі Клубу Працы і Станіслаў Мацкевіч, рэдактар газ. „Słowo“).

№ 2. P. P. S. — 16,697 гал., без мандату.
№ 3. Вызваленьне 25,864 — 1 мандат, б. сенатарка Карніцкая.
№ 18. Блэк Нац. Менш. — 1 мандат, жыхд д-р Я. Выгодзкі.
№ 24. Эндэкі — 20,033 — 1 мандат, б. пасол Зьвержынскі.

Разам . . . 5 мандатаў.

Лідзкі округ № 62.

7 мандатаў.

№ 1. — 61,121 гал. — 4 мандаты (Каз. Акуліч, Гл. Камінскі, Я. Шчэрба, Я. Лойко).

№ 25. — 17,600 — 1 мандат (Гарневіч).
№ 39. — 33,934 — 2 м. — (беларусы Я. Станкевіч і С. Волынец).

Сьвенцянскі округ № 64.

6 мандатаў.

№ 1. — 37,589 гал. — 2 м. (Рачкевіч і Брокоўскі).
№ 2. 20,112 — 1 м. (Плаўскі).
№ 18. — 55,569 — 3 манд. (бел. Каруза, Стэповіч, Юхневіч).

Наваградзкі округ № 61.

6 мандатаў.

№ 1 — 53,933 г. — 3 мандаты (Э. Таўрогінскі, К. Роулітоўскі, Я. Макрыжэцкі).
№ 39 — 3 мандаты (бел. А. Стогановіч, К. Сонсь, І. Дварчанін).

Горадзенскі округ № 6.

4 мандаты.

№ 1. — 50,371 — 3 мандаты.
№ 25. — 24,923 — 1 мандат.

Пінскі округ № 60.

5 мандатаў.

№ 1. — 36,182 — 2 мандаты.
№ 39. — 18,925 — 1 мандат.
№ 8. — 13,261 — 1 мандат.
№ 18. — 11,875 — 1 мандат.

Беластоцкі округ № 5.

5 мандатаў.

№ 1. — 45,431 — 2 мандаты.
№ 18. — 81,151 — 1 мандат.
№ 25. — 43,910 — 1 мандат.
№ 39. — 13,209 — 1 мандат.



37 Галасуючыя да Сэнату II сакавіка па Наваградзкуму вонкру 37 павінны раздаць прысланыя з нашаю газэтаю нумары № 37 усім сваім знаёмым.

Перад выбарамі да Сэнату.

Выбарныя сэнатцыя сьпіскі.

У Віленскім округу.

- № 1. Безпартыйны Блэк Супрадаўніцтва з Урадам.
- № 2. P. P. S. (Польскія соцыялісты).
- № 3. P. S. L. „Вызваленне“.
- № 10. Партыя Хлопская.
- № 18. Блэк Нац. Меншасцяў (жыды і беларусы).
- № 20. Расейскае Народнае Аб'яднаньне.
- № 24. Польскіх Народных Демакратаў (эндэкі).
- № 33. Агульна-Жыдоўскі Нац. Блэк.
- № 37. Салідарнасьць Работнікаў і Сялянцаў.
- № 40. Беларускае сялянска-работніцкае аб'яднаньне.
- № 41. Беларускага працоўнага сялянства.

- № 4. Жыдоўскі Бунд.
- № 13. Сялянска Работніцкае аб'яднаньне (камуністы).
- № 29. Расейскае Нац. Аб'ядн.
- № 24. Польскія Эндэкі.
- № 39. Грамада.
- № 41. Беларускіх Сялян і Работнікаў Я. Станкевіча.

У Наваградзкім округу.

- № 1. Безпартыйны Блэк Супрадаўніцтва з Урадам.
- № 2. P. P. S.
- № 3. Вызваленне.
- № 4. Бунд.
- № 18. Блэк Нац. Меншасцяў.
- № 20. Расейскае Народнае Аб'яднаньне.
- № 33. Агульна-Жыдоўскі Нац. Блэк.
- № 37. Цэнтральны Агульна-Беларускі Народны К-т. На першым месцы стаіць Тодар Вернікоўскі, на другім — Юры Яроцкі, на трэцім — Гасан Конопакі.

У Лідзкім округу.

- № 1. Безпартыйны Блэк Супрадаўніцтва з Урадам.
- № 2. P. P. S.
- № 3. Вызваленне.

ТОДАР ВЕРНІКОЎСКІ.

Походзіць з Меншчыны. Урадзіўся 11 лістапада 1861 года, з вышэйшай асьветай.

За адраджэньне Бацькаўшчыны пачаў працаваць з 1905 г. і цалком ўжо аддаўся гэтай працы пасля Расейскае Рэвалюцыі ў 1917 годзе.

З гэтага часу бярэ удзел амаль шта ня ў ва усіх Дзяржаўных Урадах і арганізацыях адрадіўшайся Бацькаўшчыны. У 1917 годзе выбіраецца сябрам Рады Беларускае Народнай Рэспублікі і галоўна-ўпаважнявым па справам бежанцаў.

У 1918 годзе выбіраецца і вызначаецца дзяржаўным скарбнікам Народнага Сэкрэтэрыяту Бел. Нар. Рэсп. (кабінэт Скірмунта). У гэтым жа годзе выбіраецца ізначаецца Міністрам Гандлю і Прамысловасьці, Міністрам Гаспадаркі, пасля Дзяржаўным Кантралярам у Нар. Сэкрэтэрыяце Б. Н. Р. (Кабінэт Серады). Бярэ ўдзел амаль што ня ў ва ўсіх камісіях.

У гэтым жа годзе камандзіруецца на Украіну (у Кіеў) для перагавораў палітычна-эканамічнага характару і арганізацыі тамака Беларускае Гандлёвае Палаты.

Апрача дзяржаўнае работы бярэ удзел і у працы грамадскай і культурна-асьвятловай. Выбіраецца Старшынёй Культурна-Просьветнага Таварыства „Заранка“ і Т-ва „Беларуская Хатка“ у Менску. Кіруе сталючай для бедных беларусаў у Менску і дзіцячымі прытулкамі. Быў арганізатарам Беларуска-Царкоўнага Вратцтва і бараніў справы беларусізацыі праваслаўнага духавенства.

Па заняцці у 1918 годзе Менска балшавікамі эвакуіруецца у Вільню,

а пасля ў Горадню, дзе выбіраецца сябрам Цэнтр. Рады Горадзеншчыны.

Па заняцці Вільні і Горадні польскімі легіёнамі у 1919 г. разам з іншымі арганізуе беларускі З'езд Віленшчыны і Горадзеншчыны і выбіраецца у Цэнтр. Радз Віленшчыны і у Віленскі Нацыяна. Камітэт. У гэтым жа годзе выбіраецца кіраўніком Гаспадарчага Аддзелу ў Беларускаю Вайсковую Камісію.



Першы кандыдат на сэнаткуму сьпіску № 37 Наваградзкага вонкру.

У 1920 годзе выбіраецца у Менскі Нацыянальны Беларускі Камітэт і гэтак сама ў Дырэктары Дзяржаўнага Бел. Народнага тэатру.

У гэтым жа годзе разам з Белар. Вайск. Кам. эвакуіруецца ў Лодзь. Блізкасьць Варшавы дае яму магчымасьць ўзяць удзел у арганізацыі Белар. Чырвонага Крыжу.

Па расфармаваньні Белар. Вайск. Камісіі у 1921 г. вяртаецца у Вільню, дзе разам з іншымі арганізуе Бел. Кааперат. Т-ва пад назоваю „Крэўвая Сувязь“. Пасля выязджае на правінцыю і у Радошківічах робіцца закладчыкам Беларускай Гімназіі і пастановай Педагагічнай Рады выконвае абавязкі інспектара, а за адсутнасьцю і Дырэктара Гімназіі.

З 1925 г. ізноў бярэ удзел у палітычным жыцці і выбіраецца Старшынёй Сэкрэтэрыята Бел. Нац. Рады у Ушы, арганізоўвае гурткі „Просьветы“, адчыняе чытальні і прыймае на сябе рэдактарства газеты „Беларускае Слова“.

Па сваім пераконаньням — нацыяналіст-беларус і прыхільнік Захаду. Цяпер, пасля выхаду з нашых арганізацыяў А. Паўлюкевіча, прыняў на сябе кіраваньне палітычнаю і культуральна-асьвятловаю працаю па Віленшчыне.

Выбраны быў аднаголасна на зьездзе ў Маладэчне першым кандыдатам па сэнаткуму сьпіску № 37. Але гэты сьпісак па нявысьветляным дагэтуль прычынам ня быў сваячасна даслаўлены у выбарчую акружную камісію.

Цяпер стаіць першым кандыдатам па сэнаткуму сьпіску Цэнтраўнага Агульна-Беларускага Народнага Выбарнага К-ту № 37 па Наваградзкуму вонкру.

Юры Яроцкі — тэхнік. Мае сваю ўласную майстроўню у Баранавічах, якую здабыў уласнай шмат гадовай працай.

Радны Баранавіцкага Магістрату з 1919 году і Сябра Баранавіцкага Паятовага Сойміку ад 1922 г. да 1927 г. Царкоўны Староста ад 1919 г. Сябра Страіцельнага Камітэту па адбудове Царквы, Старшыня Надзорчай Рады у кааператыве „Zgoda“ і Старшыня Т-ва Хрысьціянскіх Ремеслянікаў Наваградзкага Павету і ў працягу 25 гадоў і да гэтага часу ёсьць начальнікам Акружнай Баранавіцкай Агнёвай Стражы.

Юры Яроцкі — тэхнік.

Ідзе другім па чарзе кандыдатам па сэнаткуму сьпіску № 37.

Ідзе другім па чарзе кандыдатам па сэнаткуму сьпіску № 37.

Ідзе другім па чарзе кандыдатам па сэнаткуму сьпіску № 37.

Сярод газэтаў.

Беларускія газэты наагул не адзначаюцца патрэбнаю прызваітасцю ў узаемаадносінах. У німа т го бруду, які бы не вольваўся адзю на другую. А калі падыйшоў прадвыбарчы час і запахла у паветры мандатамі, дык у узаемнай канкурэнцыі прэтэндэнтаў на пасольскія мандаты зусім была згублена ўсялякая мерка звычайнай прызваітасці. Рэкорд у гэтым пабілі, як заўсёды, грамадоўскія „Думкі“ ды „Сілы Працы“, падшываючыся пад іх „Наша Бацькаўшчына“ Я. Станкевіча і сель-саюзніцкая „Наша Ніва“. Беларускае грамадзянства значна было пашчаджана ад гэтага бруду з боку „Сілы Працы“ дзякуючы толькі таму, што амаль ні адзін нумар яе не забачыў сьвятла — канфіскаваны.

Затое Я. Станкевічу дастаецца з усіх бакоў. „Беларуская Крыніца“ (№ 16) у зацемцы: „Янка Станкевіч падшываецца па і Грамаду“, між іншым піша:

Што Янка Станкевіч хоча ашукаць людзей, агуртаваць каля даўнейшай „Думкі Працы“, „Сілы Працы“ і інш., відаць з ягонай газэты, што нядаўна вышла пад загалоўкам: „Наша Бацькаўшчына“.

Калі глянуць на разьмер, друк, укладку матэрыялу, а нават дух гэтага ненатуральнага новародка, то бачым поўную падобнасьць з „Сілай Працы“ і яе папярэднікамі. Трэба прызнаць, што Янка мае вылікі фальсіфікатарскія здольнасьці. Але усё-ж такі шыла з мяшка адразу выявае. Падшывацца пад б. грамадзіста Янку ня ўдаецца, бо гэта работа занадта бядымі ніткамі шыта....

А вось удар з другога боку. „Беларускі Дзень“ (№ 8) у зацемцы пад загалоўкам: „Заместа адказу газэце „Наша Бацькаўшчына“ піша:

У № 1 газэты Я. Станкевіча „Наша Бацькаўшчына“, зьмешчаны недарэчны артыкул проціў „Беларускага Дня“.

Ня лічым патрэбным палемізаваць з доктарам Янкай Станкевічам сьгодня, пагаворымо праз месяц. Пабачымо тады і можа зразумеем, што такое дэмонстрацыя за № 1 і што такое ігра ў „крапленія“ карты, пачынам тады, —

АГУЛЬНЫЯ ВЫНІКІ ВЫБАРАУ ДА СОЙМУ

4 сакавіка.

Паводле аблічэньня акачальнага вынікі выбараў ў ва ўсей Дзяржаве наступныя:

Сьп. № 1 — Безпартыйны Блэк Супрадаўніцтва з Урадам	128
№ 2 — P. P. S.	63
№ 3 — Вызваленне	36
№ 7 — N. P. R. (правіца)	3
№ 10 — Stron. Chlopskie	25
№ 13 — Камуністыя	5
№ 14 — Związek Chlopski	3
№ 17 — Галіц. Сіяністыя	6
№ 18 — Блэк укр. сац.	56
№ 19 — Сял.-Раб. Лявіца	4
№ 20 — Расейцы	1
№ 21 — Нар. Дз. Блэк Працы	5
№ 22 — Блэк укр. сац.	11
№ 24 — Польская Эндэцыя	37
№ 25 — Блэк Пяста і Ch.-D.	34
№ 26 — Укр. Партыя Працы	1
№ 30 — Кат. Унія Зах. Зям.	2
№ 33 — Жыд. Нац. Блэк	1
№ 34 — Chł. „Samop.“ — кам.	1
№ 37 — Работн. Аб'ядн. к. м.	2
№ 38 — Блэк Ch. D. Карфан-тага на Шлёнску	3
№ 39 — Змаганьне за інтар. раб. і сял.	3
№ 41 — Бел. Сялян. і раб.	2
№ 12 — Радык Парт. Chł.	1

СКЛАД ПАПЯРЭДНЯГА СОЙМУ. ПОЛЬСКІЯ ПАРТЫ.

Z. L. N. (Эндэкі)	100
Пяст	53
Kl. Ch. D.	41
Kl. Ch. Nar. (Дубановіч)	19
N. P. R.	18
Kl. Kat. L. (Матакевіч)	5
Безпартыйны	1

Партыі польскай лявіцы.

P. P. S.	41
Вызваленне	25
Kl. Str. Chł. (Брыль)	30
Нез. Партыя Хлопская	7
Kl. Pracy (Турут)	6
Ch. Str. Rad. (Оконь)	2
Безпартыйныя	4
Манархістыя	1

Нацыянальныя меншасці.

Жыдоўскае Кола	34
Клюб аб'ядн. немцаў	17
Украінскі Клюб	15
Беларускі Клюб	4
Бел. Сял.-Раб. Грамада	5
Жыд. Нар. Партыя	1
Безпартыйныя (Сярэбранікаў (расіянін), Васіччук (украінец), Аўсянік (беларус)	3
Клюб Укр. Сял.	3
Безпартыйныя	2

Камуністыя.

Камуніст. пас. фракцыя	6
Разам	443

ці лепей ворага біць проста ў лоб, — ці біць ворага так, як гэта робіць пач доктар з-за вугла, ці лепей адкрыта, шчыра пазыцыя, — ці тая „акопы“ — ў якія схаваўся пач Станкевіч і якія называюцца нейкаю „правіцаю“ Грамады. Шкода вас, пане Станкевіч, — бо калі вы лічыце, што мы „працуем па загаду начальства“, — то як-жа пазволіце кваліфікаваць вашу пработу? На гэтым наш адказ вам канчаем.

Запраўды, цікава, па чыйму загаду і на чые грошы працуе сам Янка Станкевіч?!

ПРАДАЕЦА ДРУКАРНЯ у поуным руху. Вільня, Мастовая 9.

Гаспадарчы адзел.

ЗЯМЕЛЬНАЯ РЭФОРМА.

Міністар Зямельных Рэформаў п. В. Станевіч выгласіў 18 лютага праз радыё вялікую прамову на тэму зямельнай рэформы наступнага зместу:

Вельмі часта здараецца чуць, што быцам Урад Маршалка Пінсудзкага ня выконвае зямельнае рэформы, не даючы яе вялікага значэння для дзяржавы. Дык вось лепшым аказам на гэты безпадстаўны заклік будучы наступныя голяны лічы.

Наколькі паважна Урад Маршалка Пінсудзкага трактуе зямельную рэформу, відаць з лічбавага параўнання бюджэтных выдаткаў на міністэрства зямельных рэформаў за апошнія два гады з папярэднімі. У 1924 г. гэтыя выдаткі складалі 25,750,000 зл., у 1925 г. — 27,352,000, 1926 — 53,137,000 і ў 1927 г. — больш 120 мільёнаў. Адсюль мы бачым, што выдаткі аднаго мінуўшага году на выкананне зямельнай рэформы перавышаюць выдаткі папярэдніх трох гадоў і ў пяць разоў большыя, чым у 1924—25 г. разам узятых.

Пераходзячы да паасобных чынаў міністэрства Зямельных Рэформаў, мы бачым наступнае: выдзялена на хутары ў 1924 г. — 32,327 гектараў, 1925 г. — 68,118 гектараў, 1926 г. — 146,524 і ў 1927 г. — 265,369 гектараў, ці ў дзевяць разоў больш, чым у 1927 г.

Пры выхадзе на хутары ў мінуўшым годзе першы раз была звернута паважная ўвага і на пытаньне аб мелібраціі (асушка і абаднёньне). У наступную пятніцу будзе ухвалены загад Прэзідэнта Рэспублікі аб мелібраціі працах пры выхадзе на хутары. Затым ужо цяпер Дзяржаўны Рольны Банк пачаў выдаваць мелібраційныя крэдыты ў аблігацыях.

Але з другога боку выхад на хутары патрабуе упарнальнага каравання гаспадарак. З статыстычных даных вынікае, што упарнальнае выкананне выканаў ужо ў 300 аб'ектах з дарэзкаю 18,614 гектараў, а цяпер выконваецца ў 592 аб'ектах з дарэзкаю 42,924 гект.

Дзеля больш паспешнага выканання выхаду на хутары неабходна было ўрагуляваць сэрвітуты. І ў гэтым кірунку зроблена вельмі шмат за апошні год у параўнанні з папярэднімі. У 1924 г. былі зліквідаваны сэрвітуты ў 4,000 гаспадарак, якія ўзамен атрымалі 12,872 гект. У 1925 г. сэрвітуты былі зліквідаваны ў 5,597 гасп., атрымаўшых 18,928 гектараў, 1926 г. — 406 гасп., атрымаўшых 42,861 гект. і ў 1927 г. — зліквідаваны сэрвітуты ў 20,549 гаспадарках, ці толькі, колькі за 8 папярэдніх гадоў разам. Калі праца пойдзе і далей з гэтым паспехам, дык праз некалькі гадоў у Польшчы зусім ня будзе сэрвітутаў. Ня спыняецца праца і ў кірунку парцэляцыі. У 1919 г. распарцэлявана 14,000 гект., 1925 г. — 121,000 гект. і ў 1927 г. — 240,000 гект. Можна сьцьвердзіць, што ў мінуўшым годзе перайшло з рук буйнага землеўладання ў рукі дробнай ўласнасці больш 320,000 гект.

Правядзеньне зямельнай рэформы вымагае спецыяльных крэдытаў. Гэкім чынам на выхад на хутары выдаткавана: у 1924 г. — 64,000 зл., 1925 г. — 2,574,000 зл., 1927 годзе — 5,665,000 зл. Роўным чынам і на крэдыты пры парцэляцыі выдана: 1925 г. — 2,900,000 зл., а ў 1927—8 г. да 1 сакавіка гэтага году — 16 міль. зл.

Для лепшага крэдытавання зямельнай рэформы прышлося адчыніць Банк Rolny з закладным капіталам у суме 25 міль. зл. Але гэтага капіталу нехапала для заспакаення ўсіх крэдытных патрэбаў на ральніцтва Дзеля гэтага цяперашні Урад Маршалка Пінсудзкага павялічыў заклады капітал Рольнага Банку да 100 міль. зл., гэта значыць у чатыры разы. Дзякуючы гэтаму Зямельны Банк атрымаў магчымасць выдаваць даўгатаміновыя пазыкі ў закладных лістах, змяніў якіх у ліпені 1926 г. ледзьві дасягала 630,000 зл., а цяпер — 50 міль. зл. Агулам выдана 19317 даўгатаміновых пазык. У вобласці кароткатэрміновых пазык дзейнасьць банку меншая. Аднак-жа і гэтых пазык выдана на суму 81 міль. зл. У даную хвілю банк выдае больш 124 мільён кароткатэрміновых пазык. У зьвязку з гэтым арганізацыйны апарат банку бязупынна разрасаецца. Адчынена аддзяленьне банку ў Луцку і праз некалькі месяцаў будзе адчынена ў Пінску. Урад імкнецца да таго, каб у 1928 г. былі адчынены аддзяленьні банку ў кожным ваяводстве.

Некалькі гэтых лічбаў яскрава сьведчыць аб тым, як Урад Маршалка Пінсудзкага паважна трактуе зямельную рэформу, як адно з галоўнейшых заданьняў дзяржавы, ад выканання якога залежыць дабрабыт і магутнасць Польскае Дзяржавы.

Крэдыты на адбудову рольных гаспадарак.

Ваяводства атрымала ад Міністэрства Працы пісьмо, у якім паведамляецца, што ў хуткім часе будзе асыгнавана пазыка ў суме 120,000 зл. на адбудову рольных гаспадарак бяндзейскага насельніцтва. У зьвязку з гэтым прыступлена да складання сьпіску бяндзейскага насельніцтва, рольная гаспадарка якога яшчэ ня адбудована.

Забарона ўвозу пшаніцы і пшанічнай мукі.

У апошнім нумары „Dzienn. Ustaw“ (№ 20) ад 28 лютага зьмешчаны загад рады міністраў ад 24 лютага ў справе забароны ўвозу пшаніцы і пшанічнай мукі на ўсё тэрыторыю Польшчы да 30 красавіка 1928 г. Міністэрства Гандлю ў згодзе з Міністрам Скарбу можа згольвіць ад гэтай забароны пэўную часць пшаніцы і пшанічнай мукі. Загад гэты ўвайшоў у жыццё з 1 сакавіка 1928 г.

Апошнія навіны.

З ПОЛЬШЧЫ.

Літоўская нота Польшчы.

У адказ на польскую ноту літоўскаму прэм'еру выслалі 29 лютага польскаму міністру загранічных справаў ноту, якая прапануе: 1) прасіць Лігу Народаў аб абяцанай помачы пры перагаварах і калі Польшча згаджаецца, дык супольна з дэлегатам Лігі павінна быць вызначана месца і дата перагавораў. 2. Калі ж з якіх матываў Польшча ня згаджаецца на помач Лігі Народаў, дык Літоўскі Урад прапануе распачаць перагаворы 30 сакавіка ў Кенігсбэргу.

З ЗАГРАНІЦЫ.

Сэсія Рады Лігі Народаў.

У Жэнэве адчынілася чарговая Сэсія Рады Лігі Народаў з удзелам міністраў загранічных справаў Чэмпэрлена, Брыяна, Штрэзмана, Залескага, Бенэша і інш. Літоўскі прэм'ер Вальдэмарас атрымаў ад Рады Лігі Народаў запрашэньне прыбыць да Жэнэвы. На гэтай сэсіі будуць разглядацца пытаньні аб эвакуацыі Прырэйнскае вобласці, Танжэрскае, польска-літоўскі канфлікт і г. д.

Прамова мін. Грэнэра.

Нямецкі ваенны міністар Грэнэр у бюджэтнай камісіі Рэйстага выступіў з прамоваю, у якой між іншым сказаў: Нямецчына павінна быць магутнасцю сухаземнаю, а не марскою і купіць усе свае высілкі на арганізацыю арміі, бо яе дзяржаўная пазыцыя павінна умацацца не ў далёкіх краях і не на моры, але толькі на Заходніх і Усходніх граніцах дзяржавы. Моцны флёт патрэбны немцам толькі на Балтыцкім моры на выпадак выбуху канфлікту на Усходзе Эўропы, як напр. з-за Вільні. Немцы, відаць, пераконаны, што віленскае пытаньне можа выклікаць у будучыне збройны канфлікт.

Англія і С. С. Р. С.

У адказ ў парламенце на запытаньне, ці мае замяр англійскі ўрад у зьвязку з выключэньнем з расейскае камуністычнае партыі Троцкага, Зіноўева і іншых левых элементаў, узнавіць дыплёматычныя адносіны з С. С. Р. С. — Чэмпэрлен заявіў, што не здарылася яшчэ нічога такога, што магло бы схіліць Англійскі Урад да перамены папярэдняе палітыкі ў адносінах С. С. Р. С.

Новая эміграцыйная квота ў Злучаных Штатах.

Прэзідэнт Кулідж запрапанавалі на разгляд Сэнату перагледжаны міністрамі гандлю, працы і замежных справаў праект новай эміграцыйнай квоты, якая войдзе ў жыццё з 1-га ліпеня г. г. Паводле новай квоты лічба эмігрантаў, якім будзе пазволены ўваезд да Амэрыкі, яшчэ зьмяншаецца ў параўнанні з папярэдняю: замест 164,867 толькі 153,541. Затым зроблены значныя перамены ў разькладзе гэтай квоты між паасобнымі дзяржавамі. З Літвы можа уваехаць 492 чалавека ў год, Польшчы — 6,090, Расеі — 3,540 і г. д.

Крывавыя падзеі ў Кітаі.

Дэмабілізаваньня часьці войска ў Кітаі, злучыўшыся з камуністамі, зрабілі напад на мейсцовасць Лей Лаг. Усё насельніцтва вокруга перарэзана. Перад сьмерцю ўбітых страшна катавалі і зьдэкаваліся над імі. Між іншым спалілі будыйскі манастыр з усімі манахамі. У Шанхай паўзе бандытства. Між іншым арыштавана 25 бандытаў, захапіўшых ад аднаго багатага кітайца даўца і потым трыбагаўшых выкупу ў суме 30,000 фунт. штэрлінгаў пад пагрозай замардаваньня дзіцяці. Другая шайка бандытаў аграбіла ў банку 10,000 фунт. штэрлінгаў.

Голад у Кітаі.

Кітай перажывае страшэнны голад, выкліканы доўгагадоваю бязупыннаю хатняю вайною. Каля 4-х мільёнаў жыхараў правінцы Шантунг адчуваюць нягасачу спажывецкіх прадуктаў. Адзіным кормам іх зьяўляюцца лісьця, трава, карэньні, хвасты і зярняты ад хлопцаў.

Сытуацыю галадаючых пагоршыла паводка Гван-Го, пазбавіўшая ў правінцы Літсін-Хсён даху над галавою 20,000 жыхараў. У некаторых вёсках лічучых на 50—60 сямействаў, засталася ў жытых па 3—5. Вельмі шырока практыкуецца гандаль дзяцямі, асабліва маладымі дзяўчатамі, якія прадаюцца за некалькі шылінгаў „за лтку“.

Міжнародны камітэт запамогі галадаючым разьвівае ў Кітаі энэргічную дзейнасьць, якой аднак-жа не хапае дзеля аграмадных разьмераў голаду.

Лічба Камуністаў у Чырвонай Арміі.

У зьвязку з сьвяткаваньнем 10 угодкаў Чырвонай Арміі маскоўскія газеты падаюць партыйны склад войска. Паводле статыстычных даных у 1918 г. Чырвоная Армія лічыла 35,000 камуністаў, у 1919 г. — 121,681, 1920 г. 278,040. Затым лічба камуністаў падае і ў 1921 г. складае — 192427

Наш адказ „Kur. Wil.“.

Орган віленскае польскае дэмакратыі „Kurjer Wileński“ адлічаўся заўсёды тым, што ці зусім маўчаў аб нас, ці зьмяшчаў толькі тое, што йшло нам на шкоду. І колькі разоў мы не зьвярталіся да рэдакцыі з просьбаю аб спраставанні непраўдзівых і часта здосна-тэндэнцыйных інфармацыяў аб нас, „Kur Wil.“ ніводнага разу нашае просьбы ня выканаў, ігнаруючы у гэтым выпадку нават элемэтарныя вымаганьні журнальнае этыкі і дэкрэту аб прэсе. Дзеля гэтага нас нічужыя дзіўцы тое, што „Kur. Wil.“ (№ 48) ня мог абыйсьці маўчком гэтага паважнага факту з жыцця нашых арганізацыяў, як выхад з іх п. А. Паўлюкевіча, каб з аднаго боку не „лягнуць“ нас, а з другога не праліць кракадыльвай сьлязы па адрэсу таго-ж п. Паўлюкевіча, за якім раней чамусь та не прызнаваў „арганізацыйных здольнасьцяў“.

І вось, ня глядзячы на тое, што „дэмакратычны“ „Kur. Wil.“ вырабіў як сярод беларускае, гэтак сама і польскае прэсы ўсіх напрамкаў пэўную апінію і дзеля гэтага можна было бы перайці да дзённага парадку над гэтым 2-х шпальтовым „wstępniak artykulem“, аднак-жа, згаджаючыся з тым, што на гэты раз „Kur. Wil.“ падмеціў некалькі запраўдных нярэчнасьцяў у нашым апошнім нумары „Бел. Слова“ (№ 4), мы лічым сваім абавязкам даць кароткае тлумачэньне.

Зусім згаджаемся з тым, што апошні нумар „Бел. Слова“ ня меў выразнага характару і для агулу магло здавацца, што гэта сталася дзеля таго, што нашыя арганізацыі засталіся быццам „без галавы“. Мы самі бачылі, што змест нашай перадавіцы быў ў прэчнасьці з зместам карэспандэнцыяў з правінцыі, прысланых да рэдакцыі яшчэ да выхаду з нашых арганізацыяў п. Паўлюкевіча. Дзеля гэтага мы і назвалі перадавіцу „На пераломе“, бо сувязь з п. Паўлюкевічам была ўжо парвана, між тым як з правінцыяй не, і тыя карэспандэнцыі, якія заклікалі да галасаванья за сьпісак А. Паўлюкевіча, зьяўляюцца толькі газэтным матэрыялам пераломнага нумару.

Калі мы пісалі, што з гэтага момэнта нашыя арганізацыі будуць абсалютна апалітычнымі, мы мелі на ўвазе выключна „Г-ва Пасьветы“ і Камітэт па Справам Самаўрадаў, якія фактычна і да гэтага часу былі апалітычнымі, але знаходзячыся пад уплывам агульнага кіраванья п. Паўлюкевіча, аддавалі ўсе-ж пэўным духам асабістаьці галоўнага кіраўніла, што часамі і выклікала незадаволенасьць з боку паасобных адзінак гэтых арганізацыяў і вытварала палозраную і нездаровую атмасфэру наагул для усіх арганізацыяў.

Што-ж датычыць таго, што часовы ўрад Т-ва „Беларуская Хатка ў Вільні“ быў адрэзу уканстытуаваны, а аб Бел. Нац. Радзе і Партыі нічога не была сказана ў газэце, дык гэта зусім зразумела. Большасьць кіраўнічых сябраў Т-ва „Бел. Хаткі“ пасля ўхода п. Паўлюкевіча засталася ў Вільні і часовую рэарганізацыю можна было выканаць паводле статуту бяз усялякіх перашкодаў.

Зусім іншая справа з Бел. Нац. Радаю і Партыяй, большасьць сябраў цэнтральных органаў якіх знаходзіцца на правінцыі ў зьвязку з падрыхтоўкаю да выбараў ў Сойм і аканчальнае дэцызія аб далейшым існаваньні якіх можа быць вынесена толькі пасля выбараў да Сойму і Сэнату.

а 1927 г. заледві дасягае — 90,583. У афіцэрскім корпусе 48,1% складаюць камуністы, 4,8% — камсамольцы і 47% не належыць да ніякіх партыяў.

Паводле нацыянальнасьці ў склад Чырвонай Арміі ўваходзяць: 64,8% — расейцы, 17,4% украінцы, 4,2% беларусы, 2,1% жыды і 2% татары. Большую частку — 71,9% складаюць сяляне, 18,1% работнікі і 10% іншыя клясы грамадзянства.

Працэс Беларускай Сялянска-Работніцкай Грамады у Вільні.

29 лютага распачаўся ў Віленскім Акружным Судзе працэс 56 сябраў Беларускай Сялянска-Работніцкай Грамады. Гэта адзін з найвялікшых палітычных працэсаў у Польшчы.

Склад суда наступны: Старшыня п. Аўсянка, судзьдзі — А. Едзевіч, А. Борэйко і Бжозоўскі. Абвінавачваюць пракуроры Калапскі і Раўзэ. Сэкретары — аплікант Коркуць і Адынец.

Бароняць абвінавачаных адвакаты: Бабянскі, Дурач і Эцінгэр з Варшавы, затым Абрамовіч, граф. Пятрусевіч, Крыжановскі, Сенкавічанка, Залкінд, Мацяш, Прэйс, Раманкевіч і адвакаткія апліканты Ворашынскі, Марціноўскі і Сольц.

Сярод прадстаўнікоў віленскай і гаршаўскай прэсы знаходзяцца карэспандэнты Савецкага Тэлегр. Аг. (Гасе), „Маскоўскіх Ізвестыяў“ і Нью-Йорскай жыдоўскай газеты „Forwerts“.

Гмах суда ахраняецца паліцыяй. Уваход да салі суда пачочных асобаў дапушчаецца толькі па асобным білетам, выданым сэкрэтарам суда.

Абвінавачаньня кожны дзень прывозяцца пад моцнаю ахранаю коннае паліцыі з турмы на Лукішках. На лаве абвінавачаных сядзяць наступныя асобы: б. пасол В. Тарашкевіч, С. Рак-Міхайлоўскі, Валашын, П. Мятла, б. дырэктар віленскай бел. гімназіі Р. Астроўскі, М. Бурсэвіч, Ф. Акіньчыц, і Я. Шпаркевіч. Усе гэтыя асобы абвінавачваюцца па арт. 102 часьці II, 51 і 110 К. К. Затым ідуць па чарзе Антон Луцкевіч, сьвяшчэннік А. Коўш, В. Навакоўскі і рэпты, якія абвінавачваюцца па арт. 102 часьці II К. К.

Агульны лік сьведкаў дасягае да 1,000 асобаў.

Першы дзень працэсу прайшоў ра выкананьне неабходных фармальнасьцяў, зьвязаных з правэркаю прысутнасьці абвінавачаных сьведкаў і прывядзеньня сьведкаў к прысяге групамі.

Другі дзень працэсу распачаўся адчытаньнем акту абвінавачаньня, які займае больш сотні друкаваных старонак. У часе чытаньня старшыня Суда некалькі разоў выдалаў з салі паседжаньня публіку, калі ў акце гаварылася аб адносінах Грамады з суседнімі дзяржавамі. У скарочаньні акт абвінавачаньня прадстаўляецца ў наступным відзе:

Грамада стварылася летам 1926 г. у выніку разлому соймавага беларускага пасольскага клубу. Галоўныя кіраўнікі яе паслы Тарашкевіч, Рак-Міхайлоўскі, Мятла, Валашын і Сабалеўскі рабілі усё пад дыктоўку маскоўскага Камінтэрну. Духовым правадыром гэтай камуністычнай экспанзытуры быў пасол Тарашкевіч.

Лёзунгамі Грамады былі наступныя: разьвіцьце актыўнасьці масаў, зямля для сялянства без выкупу, скасаваньне падаткаў, пашырэнне невабсьці да палякаў, работніцка-сялянскі ўрад, адарваньне Зах. Беларусі ад Польшчы і г. д.

Па загаду з Масквы пасольскі клуб Грамады адчыніў 1 чэрвеня 1926 г. у Вільні Цэнтральны сэкрэтарыят Грамады. Арганізацыя Грамады была збудована гэтак: ніжэйшаю адзінкаю быў гурток, які склаўся з сябраў, мужаў даверра і мяцовага камітэту. Гурткі падпарадкаваліся павятовым камітэтам, а апошнія — цэнтральнаму сэкрэтарыяту, над якім стаяў Цэнтральны Камітэт і далей Агульны сход. Арганізацыйныя ўлады вызначаліся з камуністыч.

Кідаючы аграмадны грашовыя сумы на прапаганду, правадзіў Грамады дасягнулі частку настаўляных мэтаў. Грамадзкі рух пачаў шпарка расьці. Пачала павялічвацца праступнасьць на грунце апору ўладам, антыдзяржаўнай агітацыі, распаўсюджваньня нелегальнай літэратуры і г. д. На абшары аднаго толькі ваяводзтва ў кароткім часе было ўзбуджана балей 100 судовых справаў 257 грамадаўцам за апор ўладзе. Апор гэты

пераходзіў у забойствы агентаў паліцыі У Косьве з лютага 1927 г. закончыўся крываваю спатычкаю з паліцыяй, прычым было забіта 6 асобаў. Дапускаліся аказіі і да маніфэстацыяў з прычыны розных камуністычных угодкаў і святкаваньняў.

У сьнежні 1927 г. Грамада лічыла у 27 усходніх паветах 1540 гурткоў з агульным лікам зарэгістраваных сябраў каля 90,000. У склад яе ўваходзілі нават расейцы і жыды.

Адначасова з лічбавым уростам Грамады расла і грашавая актыўнасьць Беларускага Кааператыўнага Банку, распачаўшага сваю дзейнасьць у канцы 1925 г. укладам Валашыным 100 далараў і Тарашкевічам 211 далараў. У гэты-жа дзень было выдана пазычак на 400 далараў. Банк гэты быў у кантакце з Транзытным Банкам у Рызе, па паведамленьні якога у кароткі час выплаціў розным асобам 10,985 дал. У гэтым банку правадзіў Грамады складалі свае зьбражэньні, якія ў часе яго зачыньня дасягалі: Валашына — 450 дал. і 21 зл., Тарашкевіча — 312 дал. і 5 зл., Астроўскага — 598 дал. і 6461 зл., Веры Тарашкевіч — 507 дал. і 136 зл., Мятлы — 774 дал. і 73 зл., Міхайлоўскага — 938 дал. і 2450 зл., Антаніны Аўстроўскай — 30 дал. 3450 зл., Сабалеўскага 978 зл. і г. д.

Затым Грамада сыстэматычна імкнулася да апанаваньня ўсіх беларускіх культурна-просьветных арганізацыяў. Сябры Грамады уваходзілі ў „Т-ва Беларускае Школы“, „Т-ва Бел. Выдавецтва“, „Бел. Навуковае Т-ва“, „Беларускае Т-ва Помачы Ахвярам Вайны“, аказвала свой ўплыў на Студэнцкі Саюз і Віленскую Бел. Гімназію.

Пры помачы „Комсомола“ (камуністычная моладзь) Грамада вяла ажыўленьную агітацыю ў вайсковых часьцях і зьбірала ваенныя матэрыялы. Маладыя жаўнеры атрымлівалі інструкцыі, у якіх між іншым гаварылася: „Не дзеля таго ідзем у войска, кая служыць пузатым генэралам і афіцэрам, але для таго, каб навучыцца метка страляць, калі трэба будзе, у капіталістыч і буржуаў“.

У сваёй прэсе, якая распаўсюджаецца бясплатна, Грамада чэрніць палякаў, „якія быццам, не прызнаюць беларусаў за людзей, але за быдла“, нападае на суды, на ксяндзоў, „які зьдзіраюць з людзей скуру за хрест і бароняць павоў“, на школьных інспэктароў, на асаднікаў, вядзе агітацыю проці камасацыі, школаў, заклікае не плаціць падаткі, зьбірае подпісы пад дамаганьнямі амністыі для палітычных вязьняў. Пад дыктоўку Грамады рабіліся мітынгі і дэманстрацыі, як напрыклад у Вільні 8, 11 і 14 сьнежня 1926 г. Апошняя ў часе пабыту у Лукіскай турме англіскага камуністычнага пасла Шэфэрда з тлумачом Штэрліхам.

Грамада падтрымлівала цесныя кантакты з МОПрам (міжнарадовай Арганізацыяй Помачы Рэвалюцыянерам), які дастарчаў грошы на патрэбы вязьняў і аплату адвакатаў. Вобшык у адваката Родзевічам даў матэрыял, паводле якога мелася быць арганізавана „Агульнае бюро абароны“ з асобаю таксама для абаронцаў.

Выдатны пасьпех Грамады тлумачыцца тым, што праца яе вялася пераважна там, дзе камуністычная партыя Зах. Бел. ужо мела агэнтуры.

Несьвядомаму высковаму насельніцтву абяцалася палепшаньне быту, калі далучыцца да Грамады. Затым адгрываў сваю ролю і маральны тэрор. Гаварылася, што пасьля перавороту, тэрмін якога вызначаўся на вясну 1927 г., зямлю і пасады атрымаюць толькі сябры Грамады. Значна аблягчала працу Грамады пасьляданьне ёю значных грашовых сумаў, атрымліваемых ад Комінтэрна. Комінтэрн фінансаваў Бел. Каапэр. Банк, жадаў пры яго помачы апанавань беларускім кааператыўным рухам і абляг-

чыць Грамадзе разьвіцьце ўплыву сярод сялянскіх масаў. Сябры Грамады займаліся шпіянажам на карысьць суседніх дзяржаваў. З заграўніцы атрымліваліся грашовыя запамогі для прэсы, якая вяла барацьбу з усімі іншымі партыямі апроча камуністычнай і Нез. Парт. Хлопскай. Прэса Грамады старалася ўкараніць сваім чытачам ненавісьць да Польскае Дзяржавы і яе ўладаў, адначасова намаўляючы іх што толькі Палавая Расея зьяўляецца абаронцам уцісканых народаў і працоўнай клясы перад міжнароднымі капіталам.

У канцы акт абвінавачаньня застанаўляецца на характэрнасьці галоўных павадуроў Грамады і іх ролі ў гэтай арганізацыі. Чытаньне акту абвінавачаньня заняла тры дні.

На пяты дзень працэсу, у сераду 29 лютага распачаўся дапрос сьведкаў.

ТУТЭЙШАЯ ХРОНІКА.

— АД РЕДАКЦЫІ. Рэдакцыя „Бел. Слова“ падае да агульнага ведама сваіх чытачоў, што усім тым, хто ня парупіцца прыслаць да 1 красавіка падпісной платы, далейшая высылка газэты будзе спынена.

— АРЫШТЫ КАМУНІСТАЎ у НАВАГРАДЧЫНЕ. — У зьвязку з ліквідацыяй акружных камітэтаў камуністычнае партыі Зах. Беларусі 7 сакавіка было арыштавана 25 асобаў. Усяго за апошнія дні арыштавана ў паветах Наваградзім, Лідзім, Слонімім і Баранавіцкім каля 200 асобаў.

— АРЫШТЫ СЯРОД БЕЛАРУСАЎ. „Сял. Ніва“ (№ 20) падае аб арышце наступных сябраў Бел. Цэнтр. Аб'яднавага Выбарнага Камітэту: б. пасла Ярэміча віце-старшыню Бел. Сялянскага Саюзу, які цяпер прайшоў да Сьвіму па дзяржаўнаму сыску блэку нац. меншасьцяў Юхневіча — віце-старшыню Бел. Сял. Саюзу, Грамадоўскага, Салаўя і Галыса. Затым арыштаваны працоўнікі Сял. Саюзу Вульга Язэп, Дварэцкі Мік., Шутовіч Янка, Краўчонак Ант., Кулік Ст. Карэцкі Язэп.

— ЗАСУД І АРЫШТ б. ПАСЛА РАГУЛІ. 27 лютага адбыўся ў Наваградку суд над б. паслом В. Рагуляй. Суд засудзіў п Рагулю на 2 гады цяжкага вастрогу. Пасьля прыгавору Рагуля быў арыштаваны і пасаджаны ў вастрог у Наваградку.

— ПРАЦА „ПРАСЬВЕТЫ“ 27 лютага Маладэчанскі аддзел Т-ва „Просьветы“ наладзіў спектакль: Адыграна была драма „Цень“ пры удзеле наступных асобаў: У. Семашкевіча, Мар'і Семашкевіч, А. Івашкевіча, У. Зеновіча і Р. Семашкевіча. Прысутных на спектаклі было шмат і усе засталіся вельмі задаволенымі.

— МЕСТОВАЕ КУЛЬТУРНА-ПРАСЬВЕТНАЕ КІНА. Пры недастатку дзякуючы высокім цэнамі за уваход для шырокіх местовых бедных масаў культурных разрывак, як тэатр, кіна і інш., месцовы маг'страт зрабіў вельмі дарагі падарунак гораду тым, што адчыніў „местовае культурна-асьветовае кіна“.

Дзякуючы надзвычай малай плаце за уваход (у 3 — 4 разы меншая, чым у іншых віленскіх кінах і ва ўсіх радах адналькова), кожны бядняк мае магчымасьць ў сьвята ці вольны ад працы час забачыць на экране тое, што недаступна ў іншых кінах. Вельмі заслуга местовага кіна яшчэ ў тым, што высвятляецца на экране нічоў не горшыя фільмы, чым ў першаклясавых прыватных кінах, не гаворачы ўжо аб тым, што фільмы навучнага зместу ідзю інакш ня дэманструюцца.

Дзеля гэтага прапануецца сялянам з правінцыі, на выпадак, калі-б здарылася быць у Вільні, мець вольны час і пажадзі-бы танна і з карысьцю пазабавіцца, зайці да местовага кіна (Местовая Сяля, Вострабрам, окая, 5).

Да 10 сакавіка высвятляецца надзвычай лекны і цікавы фільм пад назваю „За нашую і вашу вольнасьць“. Драма у 10 актах.

Навука і тэхніка.

Лячэбныя санаторыі на дырыжаблях.

Даўно вядома, што горны клімат добра дапамае пры лячэньні некаторых хваробаў, напрыклад, сухотаў і інш. З гэтае прычыны нямецкія ўрачы мяркуюць пабудавань спецыяльных дырыжабляў — санаторыі. У верхняй часьці дырыжабля бубзе абсталёвана спецыяльнае памешканьне для сонечных ваннаў. Дырыжабль змога падымаць каля 100 хворых і патрэбны ўрачэбны персанал. Падымаючыся штодня на 2 — 3 гадзіны, хворыя, не пакідаючы свайго гораду, змогуць прымаць курс горнага лячэньня.

ЦЭНТРАЛЬНАЕ ГАРАДЗКОЕ АЦЯПЛЕНЬНЕ.

Парыжская местовая Рада паставіла распачаць пабудовку цэнтральнага гарадзкага ацяпленьня. Пасьля канчатковай праводкі ацяпленьня цяпло будзе падавацца ў прыватныя кватэры па шчотчыку, як, прыкладам, электрычнасьць. Праз пяць гадоў цёплава сетка павінна пакрыць 6 кілмэтраў, падаючы ў прыватныя дамы цяпло і гарачую воду.

Сыстэма цэнтральнага ацяпленьня ўпершыню ўвядзена 50 гадоў таму назад у Злучаных Штатах Паўночнай Амэрыкі, дзе па шчотчыку падаецца цяпло ў прыватныя кватэры у 300 гарадох. У Дрэздэне (Нямеччына) цэнтральнае ацяпленьне ўвядзена ў 1900 годзе і з таго часу яно пашырылася на шмат іншых гарадоў, у тым ліку і на Берлін.

У Парыжы трубы цэнтральнага ацяпленьня будуць пракладзены ў тунэлях падземнай чугункі. Гэта значна палегчыць як самую пракладку іх, так і нагляд за спраўнасьцю усёй сеткі.

КУТОК ЖАРТАЎ І СЬМЕХУ.

ПУНКТОЎНЫ АДКАЗ.

Будзьдзя (да абвінавачанага):— Ну гавары, дзе пачалася гэтая байка?

Абвінавачаны: — А дзе-ж яна магла пачацца? Ведама-ж на яго твары...

ПАЦЕШЫЎ...

— Чаго ты плачаш, Янка?

— Як-жа ня плакаць? Вучыцель сказаў, што мой татка, рашыўшы мне задачу, конь, а я асьлі.

— Дык ці-ж варта дзеля гэтага плакаць? Калі ты асьлі, дык і твой татка павінен быць асьлом...

ЗНАХОДЛІВЫ ЖАБРАК.

— Міласьціны засадніча не даю. Магу даць прапу. Раэпілуй сажань дроў, дык атрымаеш 10 золотых. Другому даўбы за гэта толькі 7 зл.

Жабрак: — Ведаецца што, паночак? Дайце мне гэты 7 зл., а дровы вяхай распілуе хто іншы!

БАЦЬКА І СЫН.

Бацька да сына, які прынёс з школы бласое пасьвечаньне,

— Ведаеш, дурань, што Міцкевіч у тваім вяку быў найлепшым вучням!

Сын: — А ў тваім вяку, бацька, Міцкевіч быў ужо знамянітым поэтам!

Фруктовыя дрэвы

і ягадныя кусты, вырашчаныя

ў савадзтве на месьце

„МАЗЭЛЭВО“

прадаюцца там ў вялікім выбары.

Заказы прыймаюцца:

ВІЛЬНЯ, Завальная 6, кв. 2

і на мейсцу ў савадзтве.

ЦЭНЫ ДАСТУПНЫЯ.